

Беларуская

КРЫНІЦА

Палітычная, Грамадзяная і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

Бел. КРЫНІЦА" каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй. ГАЗЕТА ВЫХОДІЦЬ РАЗ У ТЫДЗЕНЬ.

Рэлігійная палітыка
БХД.

Беларускую Хрысціянскую Дэмократыю разьвілі, арганізавалі і, як кажуць, паставілі на ногі Беларусы каталікі. Дзеля гэтага і была яна спачатку грамадзкай арганізацыяй выключна Беларусаў каталікоў. Праўда, маглі належыць да яе і Беларусы праваслаўныя, але фактычна не належылі, бо пачаткавая праграма БХД была такою, што належыць да яе праваслаўным проста не выпадала. У гэтай пачаткавай праграме („Ustawa i Program Chryścijańskiej Demokratycznej Złuchnaści Biełarusaj“. Miensk. 1920.), ці вярней у арганізацыйным статусе ў § 6 між іншым чытаем гэтакі сказ: „Urad Hławnu składajecca z 10 siabroju Złuchnaści i adnaho patrona, katorum rawinien być katalicki ksiondz“. Ясна, што гэтакі параграф у статусе БХД надаваў арганізацыі каталіцкі вызнаньне характар і адпыхаў ад сябе Беларусаў праваслаўных.

Гэтую пахібу хутка спасьцераглі і паводыры БХД. Зварачвалі на яе ўвагу так-жа Беларусы праваслаўныя. Хутка сталася ясным, што кожная беларуская грамадзка-палітычная арганізацыя павінна быць такой што да рэлігіі, якой ёсць сам народ беларускі. Хутка сталася ясным, што паддзяжываць і паглыбляць у Беларусаў рэлігійны падзел выходзе толькі на карысьць адвечнай польскай і расейскай у нас палітыцы, якая ад якоў на гэтым падзеле робіць свой брыдкі інтэрас.

Пасьля якіх пяці гадоў існаваньня БХД, як беларускай каталіцкай арганізацыі, аканчальна насъпела думка аб тым, што БХД мусіць быць ператворана ў беларускую арганізацыю агульна хрысціянскую: і каталіцкую і праваслаўную разам, і што рэлігійныя правы як каталікоў, так і праваслаўных мусяць быць у праграме адпаведна забяспечаны.

Так і сталася. На адбыўшымся ў 1926 г. Зьездзе БХД у Вільні была прынята абноўленая праграма, у якой беларуская вызнаньная справа прыняла новую форму. Паводле гэтай праграмы да БХД могуць належаць нароўні і Беларусы каталікі і Беларусы праваслаўныя. Відаць гэта з IX разьдзелу праграмы, які гавора аб рэлігіі, а ў якім, між іншым, пад § 23 чытаем: „Касьцёл (Царква) у сваім унутраным жыцьці карыстаюцца з поўнай свабоды і кіруюцца кананічным правам“. Тут ужо бачым, што і Касьцёл і Царква не разьдзяляюцца, а трактуюцца нароўні.

Ад гэтага часу да БХД належаць як каталікі, так і праваслаўныя, як адны, так і другія ў сваіх рэлігійных справах карыстаючыся поўнай аўтономіяй. Ад гэтага часу — паводле ўжо прынятай традыцыі — старшынёй звычайна бывае каталік, а мейсцы двух ягоных заступнікаў займаюць праваслаўныя.

Але жыцьцё не стаіць на месцы. За некалькі апошніх гадоў на беларускіх землях паявілася новае зьявішча — Унія. Сярод беларускіх хадэкаў аказаліся уніяты, або іх староньнікі. Прад БХД паўстала новае пытаньне: як да справы Уніі аднесьціся?

Каб пачуць жывыя ў гэтай справе галасы, БХД зьмясьціла ў «Бел. Крыніцы» пару прысланых артыкулаў прыхільных Уніі, як «Неабходнасьць рэлігійнага злучэньня на Беларусі» (15.X.31) і інш. Гэта выклікала галасы іншыя, галасы Унію крытыкуючыя, а нават і выразна ёй праціўныя. Дзеля аб'ектыўнасьці «Бел. Крыніца» зьмяшчала і гэтыя апошнія. Асабліва з артыкулаў праціўных Уніі выразны «Праваслаўе і Унія» (23.X.1932), праваслаўны аўтар якога рашуча выказваецца праціў Уніі.

Спорка між хадэкамі праваслаўнымі і

САМАХВАЛЬСТВА.

Орган віленскіх польскіх дэмократаў „Kurjer Wilenski“ у нумары 258 з дня 10 г.м. зьмяшчае самахвальную стацьцю, у якой цьвердзіць, што „грамадзянін Польскай дзяржавы мае вольны выбар пачаткавай школы і мовы навучаньня“.

Каб гэныя словы „Kur. Wil.“ ды папалі, як кажа беларуская пагаворка, — „Богу ў вуха“, дык і Беларусы ў Зах. Беларусі мелі-б родную школу. Але ня туды „Kur. Wil.“ накіраваў свой голас. Выкрываючы гэтыя словы, накіраваў ён сваю трубу прадусім заганіцу. А паклікаецца ён у гэтым самахвальстве вась на што.

Віленская Школьная Кураторыя нядаўна абвесьціла (Dz. Urzęd. Kurat. Nr. 7—8 roz. 82) даволі лібэральны ў тэорыі аб'ектнік (okólnik) з дня 7.VI.1932, дзе між іншым сказана, што... „бацькі або апекуны, хочачы вучыць дзяцей у іншай школе не ў публічнай (дзяржаўнай—польскай—рэд.), павінны прад канцом жніўня паведаміць кіраўніка публічнай (дзяржаўнай—польскай—рэд.), у абводзе якой пражываюць“. Пры гэтым Кураторыя выдала форму дэклярацыі—паведамленьня і форму пасьведчаньня аб прыняцьці такой дэклярацыі кіраўніком школы публічнай, у якой пацьвярджаецца воля бацькоў, што дзіця будзе вучыцца ў прыватнай школе: беларускай, літоўскай, або якой іншай.

Вось і ўсё, на чым „Kur. Wil.“ апірае сваё самахвальства і стараецца замкнуць рот усім, хто «не перастае стэгнаць і дзёрці вопраткі на сабе за ўціск народных меншасьцяў у і ольшчы», а заганічных крытыкаў кліча на аб'ектыўны суд, каб прыгледзіліся да гэтага распараджэньня Віленскай Школьнай Кураторыі, выражаючы пажаданьне, каб і ў іхніх краях для народных меншасьцяў была такая свабода для народных меншасьцяў.

Калі ўжо і „Kurjer Wilenski“, орган палітыкі польскай пасьля маю 1926 году, на аб'ектыўны суд кліча крытыкаў аж з заганіцы, дык трэба прыблізіцца да праўды і паказаць гэту справу так, як яна фактычна выглядае. Гаварыць тут будзем толькі аб Беларусях.

Беларусаў пад Польшчай у Зах. Беларусі ёсць менш-больш 2.500.000.

У 1926 годзе з Зах. Беларусі Беларусы падалі польскім школьным уладам 412 камплектаў (па 40 дзяцей) дэклярацыяў з просьбай адчыненя 412 пачаткавых беларускіх школ. З гэтага ўсяго ў Зах. Беларусі маюць цяпер Беларусы, якіх і ведама польская перапіс у 1931 г. налічыла 1.500.000., толькі нешта каля 62 ня больш нібы ўтраквістыч-

ных, нібы беларускіх пачаткавых публічных школ.

Гэтакага ліку пачаткавых школ нават для паўтара міліённага насельніцтва хіба ніводзен заганічны крытык, якіх кліча сюды „Kur. Wil.“, дастатчным не прызнае. Але не аб гэтых — дзяржаўных — школах гаворыць у сваім самахвальстве „Kur. Wil.“. Ён гаворыць аб школах прыватных. Дык скажам мы і аб прыватным пачатковым беларускім школьніцтве.

Беларусы Зах. Беларусі, як грамадзяне Польскай дзяржавы абложаны на карысьць гэтай дзяржавы падаткамі. Падаткі гэтыя вялікія, а цяпер падчас гаспадарчага крызысу для беларускага сялянскага насельніцтва проста непасільныя. Каб адкрыць прыватную школу, трэба шмат грошай; Беларусы мусяць на гэту мэту самааблажыцца дабравольнымі складкамі, або зьбіраць ахвяры, на зборку якіх агулам ня надта хочучь даваць дазваляў адміністрацыйныя ўлады (прыклад: Стыпэнд. Фонд для незаможнага беларускага студэнства). Але гэта ня ўсё. Ёсць паважнейшыя факты.

У 1926 годзе, ужо пасля маю, бо 6 верасьня, Беларускі Інстытут Гаспадаркі і Культуры, сьпіраша разаслаўшы просьбы да паятовых школьных інспэктараў аб выдачы канцэсіяў на адчыненя прыватных пачаткавых беларускіх школ у Зах. Беларусі, зьвярнуўся да Міністэрства Асьветы ў Варшаве так-жа з просьбай, каб міністэрства аблягчыла і прысьпяшыла справу выданьня гэтых канцэсіяў на прыватныя беларускія школы. А канцэсіяў гэтых Б.І.Г. і К. прасіў на адкрыцьцё школ у в. в. 1) Рудаўцы, 2) Малы-Угрынь, Слонімскага пав., 3) Асташына, 4) Любанічы, Наваградзкага пав., 5) Лукі, Стаўпэцкага пав., 6) Смолічы, 7) Леановічы, 8) Цэкалоўшчына, Нясвіскага пав., 9) Анісімовічы, Баранавіцкага пав., 10) Барадзенічы, 11) Цяцёркі, 12) Шаўляны, Браслаўскага пав., 13) Дамуці, Дзісьненскага пав., 14) Сярэдняе-Сяло, Валожынскага пав., 15) Ядзейкі, Маладэчанскага пав., 16) Долкі, Косаўскага пав. і 17) Зарэччы, Пружанскага пав.

І што-ж вышла? А проста нічога!

Стоўпэцкі школьны інспэктар паставіў вымаганьні, якіх Б.І.Г. і К. ніяк ня мог выканаць, Браслаўскі шк. інсп. канцэсію на школу ў Барадзенічах даў, але не зацьвердзіў вучыцеля, Дзісьненскі шк. інсп. канцэсію ня даў, Косаўскі шк. інсп. паставіў такіх-ж варункі, як інсп. Стоўпэцкі, а рэшта нават не адказалі і на просьбы. Міністэрства Асьветы, таксама ўжо па маю 1926 г., бо пісьмом

уніятамі ня спыняецца. Рэдакцыя „Бел. Крыніцы“ атрымлівае ўсёжж новыя ў гэтай справе артыкулы: і за Унію і проціў Уніі — за праваслаўе, а нават — што асабліва цікава — паяўляюцца нясьмелыя галасы проціў праваслаўя і проціў Уніі, а за... лацінскае каталіцтва!

Што-ж мае пачаць БХД і яе орган „Бел. Крыніца“?

Вось-жа БХД і далей стаіць на становішчы IX Разьдзелу сваёй праграмы аб рэлігійнай аўтономіі сваіх сяброў. Дзеля гэтага на бачынах „Бел. Крыніцы“ знайдуць магчымасьць свабодна выказаць свае думкі на рэлігійныя тэмы ўсе Беларусы — праваслаўныя, уніяты і лаціньнікі, разважаючы гэтыя пытаньні, ведама, толькі з пункту беларускага нацыянальнага, а ніколі не чапаючы стараны іх ані догматычнай, ані кананічнай.

Пры гэтым зазначаем, што калі мы і хочам рэлігійныя пытаньні разважаць толькі ў плошчы беларускай народнай, гэтым яшчэ ня хочам, каб рэлігія ў Беларусаў была служкай іх нацыянальных інтарэсаў, бо гэта ўважаем за рэч незвычайную і шкодную як самай рэлігіі, так і нацыі, якой рэлігія мае служыць, — а хочам і шукаем такой формы хрысціянства, каб яно было насіцелькай аб'ектыўнай вышэйшай справядлівасьці адносна як нас Беларусаў, так і адносна іншых народаў, на беларускіх землях жывучых.

Дык вось-жа, каб Беларусы, зацікаўленыя рэлігійнымі пытаньнямі, згодна з вышэй сказаным, маглі свабодна выказацца, нікому не накідаючы сваіх думак, «Бел. Крыніца», пачынаючы з наступнага нумару, аткрывае для іх «Вольную Трыбуну».



з дня 1.IV.1927. за № 1—18806-26 паведаміла, што трэба споўніць вымаганні адпаведных школьных уладаў.

Гэта так было скоро пасля маю 1926 г., але ня лепш было і ў наступных гадох.

Ад 1927 году забадзялася неяк і існавала адзіная ў Зах. Беларусі прыватная пачаткавая беларуская школа ў Шаўлянах Браслаўскага пав. аж да сёлетняга 1932 году, канцэсія на якую была выдана Бел. Інст. Гасп. і Культ. Вучыцелькай у гэтай школе была мяйсцовая жыхарка М. Булыга. Да леташняга году школьныя ўлады яе пацвярджалі і ўсё было ўпарадку. У мінулым годзе Браслаўскі шк. інсп. прабаву адняць права М. Булыгавай вучыць у той школе, але не ўдалося, бо Віленская Школьная Кураторыя пастановай з дня 31.X.1931 за № 1—31743-31 вучыцельку М. Булыгаву зацвердзіла на яе становішчы. Але не надоўга, бо сёлета тая-ж Кураторыя пастановай з дня 29.X. за № 1—34029-32 тую-ж вучыцельку Булыгаву на яе становішчы ўжо не зацвердзіла. А чаму? Вельмі проста. Браслаўскае староства пісьмом з дня 31.VIII. 1932. за № 13.924-рф. адмовілася выдаць ёй пасведчанне аб лёальнасці да Польшчы. Вось і канец, каб злажыць дуды ў кут.

Пасля гэтага Беларусы ў Зах. Беларусі ня маюць ані аднае прыватнай нават пачаткавай школы ў роднай мове. Дык куды-ж Беларусы маюць пасылаць сваіх дзяцей, калі яны *хоцунь* вучыць іх у роднай мове, аб свабодзе чаго так моцна закрычаў эжмурыўшы вочы „Kurjer Wilenski“?! Факты гавораць самі за сябе. Яны паказваюць, што Беларусам на «хаценьне» адказана: ёсць «цяпненьне».

Дык вось як выглядае прапярэна арганам віленскіх польскіх дэмократаў з пад фірмы „Kur. Wil.“ самахвальная свабода!

Я. П.-к.

Крызыс і слабизна нашага сялянства.

(Голас з вёскі).

Пра крызыс шмат ужо пісалася. Няма бадай вяскоўца, каб ён не спаткаўся з гэтым словам. Ня дзіва, столькі гадоў гэты крызыс душыць нашага селяніна. Знае ён добра, што яно абазначае, ня ведае толькі, адкуль гэты крызыс да нас прышоў і калі ён прападзець?

Польскія газеты пішачы аб гэтым крызысе зваліваюць віну пераважна на вайну і пацяшаюць людзей тым, што ўсюды цяпер дрэнна.

Праўда, што галоўнай прычынай цяперашняй галіты ёсць пераважна вайна і што ўсюды яна далася ўзнакі так, што цяпер бадай ўсюды горай, чымсі прад вайной жывецца, аднак ня сусім: бо не адна вайна гэ-

таму ёсць прычынай і ня ўсюды так дрэнна жывецца, як у нас, асабліва земляробу.

14 гадоў, як вайна заціхла. Пры добрай арганізацыі шмат можна былоб чаго зрабіць, каб раны вайны залячыць, і там, дзе людзі ўзліся ўмела да работы, там пра вайну пачынаюць ужо забывацца. Возьмем для прыкладу Літву, якой палякі так ахвотна прарочылі, што яна самастойна не пражывець і году, бо ня мае ані солі, ані жалеза, ані газу і г. д. Там цяпер земляроб куды лепей жывець, чымсі ў нас. Цэнтнар жыта каштуе там 9 літаў і 10 цэнтаў, на нашы грошы — адзін пуд каштуе 3 злоты. Цана, як бачым, падходзіць да нашай, але розніца ёсць у тым, што калі там селянін прадаць пуд жыта, то за гэтыя грошы купіць 6 кілёграм цукру і то польскага цукру, каторы да іх даходзіць праз Латвію. Калі наш селянін прадае тут пуд жыта, то за гэта можа купіць толькі адзін кілёграм цукру. Тут ужо вядзім вялікую розніцу. Таксама ёсць і з жалезам, і з соляй, газай і г. д., ня кажучы ўжо пра тытун, каторы ёсць танейшы і шмат лепшы за польскі. З гэтага ясна, што аб вайне там ужо забываюцца, там яна праходзіць ужо ў гісторыю.

Лепш жывецца земляробу і ў Латвіі, чымсь у нас, не гаворачы ўжо аб Францыі, або Італіі ці Чэхіі.

Якія-ж прычыны злажыліся на гэта, што ў нас горай жывецца селяніну, чымсь у другіх дзяржавах?

Прычын на гэта шмат: галоўная прычына, — што наша вёска не атрымала бадай і сотнае часыці за ваенныя страты. Рээстравалі польскія ўлады і шкоды зробленыя праз немцаў, многа хто хадзіў у павет за сорака і больш вёрст, плаціў на т пісакам, каб толькі сваечасна падаць спісак у адмысловую камісію, але аднак наш селянін нічога з гэтага не дастаў.

Прадваенны ашчаднасці нашага сялянства сусім прапалі ў расейскіх паштовых касах ашчаднасці. Польскі ўрад, заключаючы мір з Бальшавікамі, забавязаў іх зьвярнуць гэтыя капіталы ў золаце ўкладчыкам, але ня чуваць аднак, каб хтоколучы што-небудзь атрымаў. Прапалі вяскоўца ашчаднасці, зробленыя і вайной. Усім ведама, што наш селянін у час вайны гнаўся за царскім рублём, трымае іх і цяпер, але з іх няма аніякай карысці і няма ведама, ці будзе яна калі. Золата мала меў хто прыхаванага ды і тое даўно аддаў у трудных часоў адбудовы посылы вайны. З гэтага ясна, што вёска наша пасля вайны асталася сусім абяднеўшай. Урад бадай нічога ёй не памог, за выняткам таго, што даў дзерава на адбудову і то ня ўсім і ня ўсюды.

Францыя, пасля вайны, калі бальшавікі адказаліся плаціць царскія даўгі, у сябе выкупіла расейскія рэнты (рускія пазыкі) і такім чынам французская вёска акрэпла.

Калі да гэтага дадамо, што наша вёска

ня мае ніякага крэдыту, а ў патрэбе пазычае грошы за ліхварскія працэнты, будзе тагды яснай яе безнадзейнае палажэнне. Аднак гэта яшчэ ня ўсё.

Усім ведама, што цяпер плады земляроба сусім танныя. Ня ў гэтым аднак бяда, што яны танныя, а бяда ў тым, што ўсе фабрыкаты, патрэбныя для земляроба, страшэнна дарагія. Ня так да на вяскоўцу даказвалі, што калі патанее хлеб, то і ўсё патанее. Але так ня ёсць. Фабрыкаты пазакадалі картэлі (саюзы) і на свае вырабы трымаюць цану высокую. Для прыкладу возьмем цэмэнт: пакуль ня было картэляў — цэмэнт быў танны — бочка каштавала 12 зл., а калі фабрыкаты парабілі ўмовы — картэлі, то назначылі цэны ў два разы большыя; цяпер тая-ж бочка цэмэнту каштуе 24 зл. Таксама з жалезам і г. д. Ці ня магбы ўрад прымусіць, каб фабрыкаты цэны абнізілі. Пэўне-ж магбы, ён мае шмат на гэта спосабаў: хайбы толькі пазволіў прывесці з зараніцы танейшых тавараў, то фабрыкаты былі-б прымусаны панізіць цэны на свой тавар. Урад аднак на гэта не пазваляе, насамперш дзеля таго, каб фабрычны промысел не заняпаў у сваім краі, а з другога боку — гаспадарства мусіць нешта із свайго краю прадаць, каб мець за што купіць патрэбных тавараў, каторых ня мае ў сваім краі. І вось дзеля тэй прычыны мы бачым і такое зьявішча, што ўрад пазваляе фабрыканту падносіць на т цэны ў сваім краі, каб ён меў магчымасць таней прадаць свой тавар заграніцай, бо заграніцай фабрыканту трэба канкураваць з другім фабрыкантам, каторы там вырабляе тавар няраз лепшы.

Возьмем для прыкладу цукер: заграніцай польскі фабрыкант прадае цукер 25 гр. за кілёграм, яму аднак самому цукер каштуе кілёграм 80 гр. Дык вось, каб фабрыкант ня меў страты, гэтыя 55 гр. даплачываем мы. Дзеля гэтага за кілёграм цукру ў краі плаціць 1 зл. 50 гр. Гэтакія гісторыя паўтараецца і з кожным іншым скарталізаваным таварам. Мала таго, ёсць шмат дзяржаўных магнаполяў на тавары: як соль, тытун і г. д. Здавалася-б, што тут урад лёгка магбы панізіць цэны на сваіх фабрыкатах, аднак ён гэтага чамусьці ня робіць. Праўда, цяпер трошкі панізіў цану на гарэлку, але адначасна падняў цану на соль.

Дык ці-ж няма рады, каб памогчы нашай бядзе? Рада ёсць, толькі бяда, што нашых рад ніхто ня слухае, а каб гэтых рад паслухалі, трэба нам на вёсцы мець больш арганізацыяў, а ў Сойме сваіх паслоў. А калі-ж, запытаеш чытач, скончыцца гэты пракляты крызыс?

А ён кончыцца тагды, калі Ты, брат, будзеш сам у сябе гаспадаром і ня будзеш ісьці на паяску чужынцаў, бо помні: што Ты чужым розумам ніколі ня будзеш разумны, а чужым багаццем — багаты і шчаслівы.

В.-а.

Arhanizacyjny Statut Biełaruskaj Chryścijanskaj Demokracyi.

I. Siabry BChD.

§ 1. Siabram BChD можа быць кожны селянін, работнік і інтэлігент, які — ведаючы добра пражаму BChD — ня толкі згаджаецца з гэтаму пражаму, але так-жа хатаў працаваць над стварэннем свядомай сарганізаванай хрысціянска-дэмакратычнай сілы і пацувае слабе хатowym на ўсіх іх (руды, з працай гэта звязаныя).

§ 2. Абавязкам кожнага сіабра BChD з'яўляецца:

- а) выконваць усіх іх сарганізаваных распарадзеўні, атрыманыя ад партыйных уладаў, а таксама прымаць партыйныя становішчы, на якія будзіе выбраны;
- б) аплачваць партыйную складку, разміер якой вызначае сам паводле ўласнага разумення і махчымасці;
- в) чытаць і аплачваць газеты, выдаваныя BChD, а таксама пастаўляюць знаходзіць для іх новых чытачоў і падпісчыкаў;
- г) мець партыйны білет.

§ 3. Кожны сіабра BChD мае права:

- а) прымаць ўдзялі на сходках і з'ездах BChD;

б) выбіраць і быць выбіраным на ўсе становішчы ў партыйнай арганізацыі.

§ 4. Siabry BChD прымаюцца м'ясцовай арганізацыяй або вышэйшымі партыйнымі ўладамі.

§ 5. Нішто з сіаброў BChD ня можа належаць да іншых палітычных партыяў. Калі-б гэта сталася, такі сіабра аўтаматычна выключыцца з BChD.

§ 6. Калі-б хто з сіаброў BChD ня выканаў блез даведзенай прычыны якога нелебдз з прынятых на слабе абавязкаў, або запламід-бы слабе паступкам, паніжаючым годнасць чалавеча і хрысціянства, дык hetki сіабра на пэўны час пазбаўляецца правоў сіабра BChD або зусім выключыцца з партыі. Пазбавіць правоў сіабра BChD можа кожнае м'ясцовая арганізацыя. Выключыць з BChD мае права tolki Centralny Kamitet. Hetaje swajo права Centralny Kamitet можа перадаваць і даручаць іншым партыйным уладам.

Пазбаўлены на пэўны час правоў сіабра BChD мае права ў праціах месіаца абзаляваць пастанову м'ясцовай арганізацыі ў Centralny Kamitet, які і вырашае таты акачальна hetuju справу.

II. Miascowaia arhanizacyia.

§ 7. Siabry BChD, якія прахуваюць у адной ці некалькіх суседніх вёсках, ствараюць партыйны Hurtok. У в'ялкіх міастах і хародах раённыя Hurtki BChD могуць ілучыцца ў адзіну Haradzkuju arhanizacyju BChD.

§ 8. Hurtok выбірае свой Kamitet, składowany z troch asob: staršyni, sekretara i skarbніка. Kamitet wystupaе ad imia Hurtka zhodna z postanowami Hurtka або zhodna z raspardzeńniem wyšejšych partyjnych uladaў.

§ 9. Schody Hurtka adbywajucca ў mlieru patreby i sklikajucca z ulasnej inicjatywy Kamitetu, na žadańnie troch siabroў Hurtka або na žadańnie wyšejšaj partyjnoj ulady.

§ 10. Da kompetencyi Hurtka naležyć:

- а) прымаць сіаброў і пазбаўляць іх правоў;
- б) выбраць delehataў на партыйныя з'езды;
- в) збіраць складак, партыйных аччівараў і падпіскі ад сіаброў на хатету;
- г) вызначыць для Kamitetu і паасобных сіаброў Hurtka прац арганізацыйна-ахтациных, асабліва-ж працы ў паўрэні ахтациных друкаў і ў знаходзеіні новых падпісчыкаў газеты;
- д) прымаць справоздачкі аб дзеіаіаіаці Kamitetu і паасобных сіаброў Hurtka;
- е) вызначыць кандыдатаў пры выбарах у hmlnnuju radu, kasu chworthy, а таксама ўва ўсіх іх м'ясцовыя таварыствы праўлетныя, haspadarčyja і hramadzkyja;
- ж) разважыць над палітычнымі справамі

Цярністы шлях літоўскае школы.

Літоўскае прасветнае таварыства „Rytas“, якое арганізуе літоўскія школы ў Віленшчыне і якое гэтымі школамі апыкуецца, нядаўна падала ў літоўскую прэсу („Viln. Rytas“ № 89) весткі аб палажэнні літоўскай пачаткавай школы пад Польшчай.

Вось-жа з гэтых вестак даведваемся аб тых усіх труднасьцях, якія спатыкала і спатыкае літоўская школа з боку польскіх уладаў.

Гэтыя труднасьці, якія звычайна спыняюць літоўскую школу, наступныя. Прадусім ідуць вучыцельскія кваліфікацыі. Гэтымі кваліфікацыямі польскія ўлады памучылі літоўскіх вучыцеляў нямаля. Урэшце Літоўцы перашкоду гэту сям-так агулам паканалі: стварыўшы цэлы кадр вучыцеляў, да якіх ужо прычыніцца з прычыны кваліфікацыяў трудна.

Па кваліфікацыях прышла справа дзяржаўнай прыналежнасьці, справа „обыватэльнасьці“ літоўскага вучыцеля. Прэчэпак і мучэньня было і тут нямаля, але ў выніку знашлося многа вучыцеляў літоўцаў — самых праўдзівых „обыватэляў“ польскіх; такім чынам і гэта труднасьць аказалася пакананай.

Прышла новая бар'ера, якую мусіў пераскочыць літоўскі вучыцель: — палітычная маральнасьць. Ну, але ў нашым веку ўсякага спорту і агулам фізычнага выхаваньня, літоўскі вучыцель з трудом і гэту бар'еру пераскочыў.

Тады прышлі падручнікі. Польскія школьныя ўлады забаранілі ўжываць у літоўскай школе цэлага рада падручнікаў, якія — бачыце — зашмат талкуюць аб Літве, аб Вільні, аб краі, а замала аб Польшчы. Пры дружным аднак напору літоўскага віленскага грамадзянства і пры „зацікаўленьні“ падручнікамі літоўскага ўраду ў Незалежнай Літве, справа гэта неяк была разьвязана і перастала быць актуальнай.

А вось апошнім часам, ужо ў сёлетнім школьным годзе, выплыла для літоўскіх школ справа памешканьня. Справа гэта ўжо выплывае з новага школьнага закону.

Усе школы ў Польшчы маюць быць упарадкаваны паводле гэтага закону да 1934 г. Адносна літоўскіх аднак школ Віленскі Школьны Куратар закон гэны пачаў выконваць з сёлетняга году.

Новы гэты закон і старым і новым школам ставіць чатыры варункі. Найтруднейшы з іх — гэта „адпаведнае“ памешканьне. Аб адпаведнасьці дэцыдуе ваявода. Вось-жа ваяводская камісія аглядзіла будынкі, у якіх месцяцца літоўскія школы, і да пачатку лістапада сёл. г. адпаведным на школу не прызнала ані аднаго. І нічога дзіўнага. Вымагаюць, каб школьнае памешканьне на вёсцы мела 50 кв. мэтр. і 40 цм. плошчы і 3 мэтры і 20 цм. вышыні, а вокны павінны быць роўны 1/3 плошчы класу. Такіх памешканьняў у бедных сёлах літоўскіх нашага краю бадай што цалком не знай-

Janka Kupała i Jakub Kołas

(1 8 8 2 — 1 9 3 2)

Jubilej 50-ci hodździa Janki Kupały i Jakuba Kołasa wilenskaje biełaruskaje hramadźianstwa abchodzić 27 listapada siol. hodu.

Uračystaja akademija adbudziecca ŭ niadzielu 27 listapada ŭ b. zali „Apollo“, pry wul. Dombrowskaha 5 u Wilni, a hadzinie 18-aj, pawodle nastupnaj prahramy:

- 1) Referat ab tworčaści Janki Kupały i Jakuba Kołasa pračytaje hram. St. STANKIEWIČ;
- 2) Bielaruski narodny chor — pad kiraŭnictwam rehienta hram. R. SYRMY.
- 3) Deklamacyi wieršaŭ Kupały i Kołasa.

Uwachod na akademiju biaspłatny pa zaprosinach i ŭwachodnych biletach, jakija zahadzia možna dostać u Kniharni „Pahonia“ — Wilnia, Zawalnaja 6—10.

Kamitet dzieła arhanizacyi akademii jubileju J. Kupały i J. Kołasa.

З беларускага жыцця.

Новыя гурткі Бел. Інст. Гасп. і Культур. У апошнія часы паўсталі новыя гурткі Беларускага Інстытуту Гаспадаркі і Культур:

1) у в. Іванавічы, Моўчадзкай вол., Баранавіцкага пав.

2) у Баранавічах і

3) у в. Райца, Наваградзкага пав.

„Chryścijanskaja Dumka“, беларуская рэлігійная каталіцкая месячная часопісь за м-ц лістапад 1932, гэтымі днямі выйшла з друку.

БЕЛАРУСЫ Ў ЛАТВІІ.

„Беларуская Школа ў Латвіі“, папулярна-навуковы, пэдагогічны і літэратурна-грамадзкі штомесячнік № 5 (15) за м-ц кастрычнік 1932 г. выйшаў з друку. Зьмест багаты і цікавы.

дзеца, а знача — ня будзе і школы літоўскай. Праўда, зроблена «ласка»: дадзены тэрмін на будову „адпаведных“ школьных будынкаў... да месяца сьнежня сёл. году!

Што гэта ўсё знача, — само сабой зразумела. Вось-жа цяпер літоўскае віленскае грамадзянства стаіць прад новай школьнай „загадкай“. Як яно „загадку“ гэту разгадае, — пакажа недалёкая будучыня.

Ясна, што ўсе гэтыя „загадкі“ стаяць і прад Беларусамі, з тэй толькі роўнасьцю, што нам іх „разгадаць“ куды трудней, як Літоўцам.

Вялікі ўжо насypeў час супольнай беларуска-літоўскай абароны сваіх правоў на ніве народнай беларускай і літоўскай асьветы пад Польшчай.

К. М.

Зачыняюць беларускія школы і звалняюць беларускіх вучыцеляў. Апошнімі часамі нацыяналістычная палітыка латвійскага ўраду моцна націснула сваю руку на беларускае школьніцтва, якое латыскімі школьнымі ўладамі безпашчадна ліквідуецца. Да-ведваемся, што адна з рэдкіх бел. школ у Дзьвінскім пав. у в. Вайдюлеве гэтымі часамі зачынена, а беларускія вучыцелі Талерка і Казлоўскі звольнены з пасадаў.

10-я ўгодкі працы паэты Пятра Сокала. У траўні с. г. скончылася 10 гадоў працы паэты П. Сокала. З гэтай прычыны „Беларускае Выдавецтва ў Латвіі“ рыхтуецца выдаць зборнік яго вершаў.

З Польшчы.

Быўшы міністр Зямельнай Рэформы, пасол Б.Б. праф. Станевіч зрокся пасольскага мандату.

Новы міністр Загранічных Спраў Бэк заявіў, што загранічная палітыка Польшчы прыныпова ня будзе зьменена.

Чыстка ў Б.Б. Старшыня парламентарнага клюбу партыі Б.Б. выдаў загад, каб у гэтай партыі была праведзена чыстка і павыганьня непатрэбных з партыі Б.Б. людзі.

Дэфіцыт пошты і чыгункі. Дзяржаўны бюджэт лічыў, што ў сёл. бюджэтным годзе пошта дасць дзяржаўнаму скарбу больш 25 мільёнаў зл. чыстага даходу, а чыгунка аж 50 мільёнаў зл. такога даходу. Тым часам, у м-цы верасьні с. г. пошта дала 689 тысяч зл. дэфіцыту, а чыгунка ў працягу 3-х месяцаў (ад ліпеня да верасьня) дала такжа дэфіцыт аж 3 з палавінай мільёнаў зл.

IV. Akrużnaja arhanizacyja.

§ 19. Centralny Kamitet, kali znojdzieć patrebnym, stwaraje Akrużnyja Arhanizacyi BChD, zlučajučy ŭ ich pa niekalki pawlatowych arhanizacyj.

V. Ahulny Žjezd.

§ 20 Najwyšejšaj uładaj BChD žjaŭlajecca Ahulny Žjezd. Ahulny Žjezd pastanaŭlaje ab usiej palityčnaj i arhanizacyjnaj dziejalnaści BChD, a taksama ab prahramie, takticy i statucie, wybiraе Centralny Kamitet i Rewizyjuju Kamisiju BChD, a tak-ža pryjmaе ad ich sprawazdaču.

§ 21. Ahulny Žjezd składajecca z pradstaŭnikoŭ partyjnych uładaŭ, z delehataŭ hurtkoŭ i pawlatowych kamitetaŭ, a tak-ža z mužoŭ da wieru i partyjnych pracuŭnikoŭ i skłikajecca Centralnym Kamitetam nia mienš odnaho razu ŭ 3 hady. Na žadaŭnie najmieš 7 arhanizacyj pawlatowych (žjezdaŭ ci pawlatowych kamitetaŭ). Centralny Kamitet abawiazany sklikać Ahulny Žjezd u prachahu troch miesiacaŭ.

(d. b.)

Мала прачытаць газэту самому:

т р а б а

ле прачытаць сабраным суседзям разам!

i pryjmaŭni pastanowaŭ jak ahulnych, tak i ŭ sprawach miascowaŭ charaktaru.

§ 11. Adkaznym pierad partyjaj za pracu Hurtki žjaŭlajecca Kamitet Hurtki.

III. Pawiatowaja arhanizacyja.

§ 12. Siabry BChD, jakija żywuć u adnym pawiećcie, składajuć arhanizacyju BChD danaha pawietu.

§ 13. Siabry BChD žbirajuca nia mienš adnaho razu ŭ 3 hady na Pawiatowy žjezd.

§ 14. Pawiatowy žjezd BChD sklikajecca Pawiatowym Kamitetam:

- a) pastanowaj Pawiatowaha Kamitetu;
- b) na žadaŭnie wyšejšaj partyjnaj ułady;
- c) na žadaŭnie najmienš troch partyjnych Hurtkoŭ.

§ 15. Pawiatowy žjezd:

- a) wybiraе Pawiatowy Kamitet u składzie staršyni, sekretara, skarbniika i dwuch kandydataŭ;
- b) pryjmaе sprawazdaču ab dziejalnaści Kamitetu;
- c) razwažaе sprawy palityčnyja i wynosić u hetych sprawach swaje pastanowy;
- d) wybiraе delehataŭ na partyjny Ahulny Žjezd.

§ 16. Zasiadaŭni Pawiat. Kamitetu wyznadžajuca:

- a) pastanowaj papiaredniaha zasiadaŭnia;

b) staršynioj Kamitetu z ułasnaj inicjatywy abo na žadaŭnie dwuch slabroŭ Kamitetu;

c) na žadaŭnie wyšejšaj partyjnaj ułady.

§ 17. Da abawiazkaŭ Pawlatowaha Kamitetu naležyć:

- a) padhatoŭka i sklikaŭnie pawlatowych žjezdaŭ;
- b) kantralawaŭnie dziejalnaści miascowych Hurtkoŭ;
- c) wykonywaŭnie pastanowaŭ žjezdaŭ;
- d) arhanizawaŭnie mitynhaŭ i palityčnych naradaŭ, krawaŭnie palityčnaj dziejalnaści na abšarach pawletu ŭ metach pahlybleŭnia šwiadomaści biełaruskich sialanskich i rabotnickich masaŭ i pašyreŭnia arhanizacyj;
- e) składaŭnie Centralnamu Kamitetu sprawazdaču ab partyjnaj dziejalnaści, a taksama ab palityčnym, kulturnym i haspadarčym žyćci ŭ pawiećcie.

§ 18 Pawiatowy Kamitet pawinien utrymlivać stałuju suwiaź z Kamitetami Hurtkoŭ i z Centralnym Kamitetam. Prezydum wydaеć slabroŭskija biletu; kantraluе padpisu na hazetu i slabroŭskija składki, a taksama kantraluе pašyraŭnie partyjnych drukau.

Adkaznym pierad Centralnym Kamitetam za stan pracy ŭ pawiećcie žjaŭlajecca Pawiatowy Kamitet; hety-ž kamitet padaеć Centralnamu Kamitetu špis usich slabroŭ BChD u pawiećcie.

За 2 м-цы 40 судзьдзяў на эмерытуру. У працягу каля 2-х месяцаў, паводле спецыяльна выданага закону, можна было ператасоўваць з месца на месца судзьдзяў у Польшчы. За гэты час больш 400 судзьдзяў ператасавана на эмерытуру, якім дзяржаўны скарб будзе выплачваць менш-больш па 400 зл. месячнага пэнсіону.

Польскі сьпірытус прывезены кантрабандай у Польшчу танейшы. Газэты падаюць, што на Памор'і паліцыя выкрыла прывезены з заграўнага кантрабандай польскі сьпірытус, які гандляры пасыла гэткай пракаткі сюды-туды гэты сьпірытус прадавалі таней, як той, які нікуды заграўна не «выжджаў».

3 заграўны.

Выбары прэзыдэнта ў Амэрыцы. У гэтым месяцы адбыліся выбары прэзыдэнта ў Зл. Шт. Паўночнай Амэрыкі. На гэтых выбарах выбраны вялізарнай большасьцяй галасоў кандыдат партыі дэмакратаў — Франклін Рузвэльт. Адначасна дэмакраты здабылі ў гэтых выбарах большасьць паслоў у парламант. Да гэтых выбараў заграўныя палітыкі прывязваюць вялікую вагу, якая можа мець уплывы і на палітыку міжнародную, асабліва эўрапейскую.

У С.С.Р.Р. пачалі ўрачыста сьвяткаваць 15-ыя ўгодкі бальшавіцкай рэвалюцыі. З прычыны гэтай сьцягваюць у Маскву «дэлегатаў» і «гасьцей» з усяго сьвету, каб паказаць, што можна з дасягненьняў камуністычнага будаўніцтва, спрытна хаваючы ў кут галодных і абдзёртых.

Крывавае заварушэньне ў Жэневе. Дня 9 г. м. у Швайцарыі ў Жэневе выбухнула раптоўна крывавае рэвалюцыйнае заварушэньне. Рэвалюцыйны рух здушаны. Ёсьць 11 асоб забітых і каля 100 раненых.

У Манджурый ўзноў ідуць баі між Японцамі і кітайскімі партызанамі. Да Кітайцаў перайшло некалькі тысяч манджурскага войска, але ў канцы Японцы разьбілі паўстанцаў, якіх згинула на полі барацьбы каля паўтары тысячы асоб. На царка Манджурый кітайскія студэнты зрабілі напад, але напад ня ўдаўся. Аднаго студэнта злавілі.

Ганді ўзноў заграўна галадоўкай, калі гіндускія касты ня выканаюць дагавору заключанага з ім аб роўнапраўі парываў.

Дробныя гаспадарчыя весткі.

— У Зл. Шт. Паўноч. Амэрыкі і ў Канадзе такія вялікія запасы пшаніцы, што няма надзеі, каб сьлёта збожжа адарэжа. Апрача гэтага ў паўдзённай Амэрыцы, Аргентыне, і Аўстраліі спадзяюцца цяпер (там жніво адбываецца ў сьнежні і студзені) большага ўраджаю, як у мінулых гадох, бо засеяна большая плошча пшаніцай.

— У Аргентыне і Канадзе тона пшаніцы каштуе 9 даляраў, а тона апілак дэраўляных 10 даляраў.

— У Польшчы ўжо паявіліся ў абегу 2 зл. мэтальныя манэты. Яны меншыя ад цяперашніх 50 гр. манэт. Рысункі на іх падобныя да тых, што на 10 зл. манэтах.

— Польскае мін. Скарбу загадала сьпісаць земляробаў-падатнікаў, якія маюць залеглыя падаткі і пачэць проці іх энэргічную экзэкуцыйную акцыю.

— Газэты падаюць, што ў Польшчы расходзіцца цукру толькі па 75 дэка на асобу. Падчас вайны людзі больш куплялі цукру, бо расходзілася па 1 кілёгра на асобу.

3 краю.

Кара сьмерці. Дня 9 г. м. дараваны суд у Ваўкавыску засудзіў за рабства Я. Каманчыка, Я. Дульчэўскага і Я. Капітана на кару сьмерці. Засуджаных павесілі.

Казёны тыдзень земляробства. Минулы тыдзень быў абвешчаны казённым партыяй Б.В. тыднем земляробства. У працягу гэтага тыдня асадыліся арганізацыі разам з «Кулкамі рольнічымі» гэты тыдзень сьвяткавалі і ў нашым краю. Зьбіраліся, гаварылі, ставілі і хваліліся, што добра ёсьць, а будзе яшчэ лепш.

Польскі тэатр аб'яжджае Зах. Беларусь. У Вільні арганізаваўся польскі тэатр, які пачаў ужо раўняцца па Зах. Беларусі і гэтак прапанаваць сярод беларусаў польскую сцэнічную культуру. Аб раз'язным тэатры трэба паўніцца і беларусам.

3 Вільні.

Гэтак пачынаецца «паньствова» ўгадаваньне ў беларускай філіі Дзярж. Гімназіі ім. Ю. Славацкага. 10. XI сёл. году, прада днём сьвята незагэжнасьці Польшчы, адбылася ўрачыстасьць у бел. філіі Польскай Гімн. Славацкага. Дыр. Астроўскі «утраквістычна» прамовіў да вучняў, падчорківаючы, што размы (гэта знача ён) цешымся з Польскай незалежнасьці, дык некалі... і палякі будуць цешыцца з нашай незалежнасьці! Лоўка сказана! «Умри Деніс, лучше не выдумаеш!»

Пасля дырэктарскай прамовы былі аж два рэфэраты вучняў аб змаганьні Палякоў за незалежнасьць. Абодва рэфэраты былі сказаны... па голсы у! Пытаем, ці ж ня лепш было-б, хоць ужо і тое самае, сказаць пабеларуску? Думаем, што так, бо тады хоць для вока выглядала-б, што беларускія вучні бралі ўдзел у сьвяткаваньні, а не казённымя вольнікі. Як-жа далёка захаваны быў у гэны дзень лёзун Марш. Пілсудскага: «вольні з вольнымі, рўні з рўнымі!» Моладзь адчула гэта балюча і дзеля таго інстынктоўна ніхто з яе нават і не разьвіўся на прагалашаныя кліч, славачы Польшчы і марш. Пілсудскага.

«Шлях». Пад гэтым загалоўкам паказалася ў сьвет пісаная пабеларуску газэта. Што-ж гэта такое? Ні хорт, ні выжал. Ні ладу ў гэтай газэце, ні складу, ні вобліку. Шкода на гэтую газэту псаваць паперу! Ну, але спадзяёмся, што ў наступным нумары Казючок скажа, чаго ад яго хочуць.

Збаўся. Арцыб. Ялбжыкоўскі быў ужо на капліцы Вострай брамы загадаўшы прыбіць надпіс палаці-ску, але—як пачэлі гарлаціць польскія чорнасоценцы—дык збаяўся і надпіс загадаў зьдэргаць. Цікавасьць, што з гэтага ўсяго выйдзе!

Да нас пішуць.

БРАТЫ, ДАВОЛІ СТАГНАЦЬ, — ІДЗЁМ ДА ПРАЦЫ!

Івачавічы, Баранавіцкага пав. Доўга прыглядаўся я да праяваў жыцьця беларускай вёскі. Чытаў многа аб гэтых праявах і ў «Бел. Крыніцы». Сам я яшчэ да гэтай пары нічога ня пісаў у сваю родную газэту. Але цяпер пастанавіў п'саць і заклікаць свой народ, асабліва моладзь, да працы ў роднай арганізацыі.

Прадусім зварочваемся да суседніх вёсак: Саўчы, Калесынкі, Александравічы, Люшнево і Сьвіраны. Моўчадзкай воласьці з такім вось запытаньнем: чаму гэта ў нашай Моўчадзкай воласьці няма ані аднае беларускай арганізацыі? Пры гэтым з трыбуны «Бел. Крыніцы» хачу падзяліцца з чытачамі сваімі спасьцярогамі ў нашым беларускім жыцьці. Мо' «Бел. Крыніца» гэтка заўвагі ўжо і выказвала, але яны яшчэ і цяпер актуальныя. Ня буду гаварыць аб нашай ліхой долі, бо гэтка гаворка ўнісіць толькі няпэўнасьць і духовую дэпрэсію. Хачу гаварыць аб справах позытыўных, якія даюць пэўнасьці і пакрапляюць народ духова.

Памятайма, што толькі праца культурная і грамадзкая дае позытыўную карысьць у нашым народным і соцыяльным адраджэньні.

Браты Беларусы! Скажам мы ўсе, як адзіны: — Да працы! Да чыну! Але ведаймо, — трэба, каб дзейнасьць наша апраўдала наш кліч. Кожнае слова, кожны наш чын павінен, як удар молата, каваць нашу будучыню. Каб прыступіць да гэтай працы, мусім арганізавацца.

Мы беларусы кажам, што нас ёсьць у Зах. Беларусі больш 2-х мільёнаў. Гэта шмат галоў. А колькі-ж нас ёсьць у сваіх беларускіх народных арганізацыях? На тысячы нашых вёсак і мястэчак мы маем некалькі дзесяткаў сваіх арганізацыяў на сяле. Колькі-ж ёсьць гурткоў Беларускага Інстытуту Гаспадаркі і Культуры? Дзе гурткі Т-ва Беларускае Школы? Дзе нашы арганізацыі палітычныя? Дзе нашы коопэратывы? Усяго гэтага вельмі мала, а ў некаторых мясцох і сусім няма.

Памятайма, што рэальную сілу мы можам прадставіць толькі ў арганізацыі. Па-

куль мы ня створым моцнай і сільнай сваёй народнай арганізацыі, будзем толькі бядавальцамі і наракаць на свой лёс, — паправяда гэта бядаваньняў ды нараканьняў мець ня будзем.

Дык арганізуймося і ўсе да працы ў арганізацыях!

Мы ня маем патрэбнай нам колькасьці сваіх родных беларускіх школ, ня маем належнага прадстаўніцтва ў дзяржаўным парламанце. А чаму? Бо мы не аб'яднаны ў сваёй роднай арганізацыі.

Мы прывыклі ўжо вечна чакаць, што нехта аднекуль прыдзе і нам добра зробіць, а дзеля гэтага проста расхварэліся мы даверчывасьцяй абяцанкам чужынцаў. Ведаем аднак ужо з практыкі, што гэтыя абяцанкі чужынцаў і часта ворагаў нашых так і астаюцца абяцанкамі, а мы надалей астаёмся ў так м-жа або яшчэ і горшым палажэньні, як былі, і толькі бядуем і наракаем на свой лёс.

Хіба-ж кожны з нас мае пажаданьні, каб мы маглі карыстацца ў паўнаце з належных нам правоў. Дык дамагаймся гэтага. А асягнуць гэта можам праз моцную сваю арганізацыю.

Чытачы «Крыніцы»! Мы чуюм патрэбу чытаць сваю родную газэту і хочам даведацца аб беларускім жыцьці па нашых сёлах. Дык пішэмо ў «Крыніцу» карэспандэнцыі, але ня пішэмо глупстваў, бо апошнія каму-ж цікавы і якую дадуць карысьць нашай агульнай справе. Пішэмо аб справах маючых народнае, культурнае і грамадзкае значэньне. Вартасьць гэтых вестак вялікая. Прыкладам, карэспандэнцыі з Ляхавіч і іншыя дык проста вучаць, як трэба будаваць сваё жыцьцё.

Апрача гэтага, усьведамляйма нясь едмых сваіх суседзяў і знаёмых. Пашырайма свае газэты і кніжкі. Закладайма свае родныя арганізацыі, адкрывайма бібліятэкі-чытальні, ладзьма беларускія прадстаўленьні і г. д.

Дык няхай Зах. Беларусь пакрыецца сеткай гурткоў Беларускага Інстытуту Гаспадаркі і Культуры, а «Беларуская Крыніца» запойніцца весткамі аб працы беларусаў на роднай ніве! М. Стальны.

НАКЛАДАНЬНЕ ДАХОДАЎ.

Косава. Ніхто яшчэ бадай не дадумаўся так лёгка рабіць з бедных ды багатых, як камісія шацунковая Косаўскага павету на Палесьсі. Яна дык умее сусім беднаму чалавеку «налажыць» такія даходы, аб якіх ён і ня сьніў. Чалавек, каторы пасе скаціну, ніколі ня меў добрай адзежы на сабе ды заўсёды носіць лазовыя лапці, — дастае «наказ платнічы», каб заплаціў 33 злоты падатку даходавага, бо ў яго «налічылі» 1,500 злотых гадавога даходу. Сьвяшчэньнік, які мае з парафіі якіх 200 злотых даходу ў год, а з гаспадаркі нават пражыць ня можа, а мусіць прыкупляць нават хлеба, — дастае наказ, каб заплаціў 130 зл. тагож падатку, бо ў яго «налічылі» аж 3397 злотых даходу. У прошлым годзе было толькі 2000 даходу, а ў гэтым ужо больш, бо... жыта нажаў аж 6 коп, зрослага, ды згнілага і бульбы накупаў амаль не ў палавіну менш, як у прошлым годзе! Але як-жа заплаціць трэбаваныя падаткі, калі хто якую карову мае, то яна разы 2 або 3 засэквэстраваная.

Бабравец.

КАМАНДАНТ НЕ ТАГО ГЛЯДЗІЦЬ.

Камарова, Будслаўскай гм., Вялейскага пав. У Будславе ёсьць гуртск Бел. Інст. Гасп. і Культуры. Усе кругом аб гэтым ведаюць і рады, што ёсьць. Найбольш дзейны сябра гэтага гуртка — грам. Б. Бабарыка. Усе «гознаюць і ведаюць, што ён чалавек акуртны. Аб ім сусім інакш думае мусіць толькі Будслаўскі камандант паліцыі. Надоячы праходзіў ён вечарам праз нашу вёску. Спаткаў некалькі хлопцаў на вуліцы і давай пытацца, ці ня быў з імі разам Бабарыка. Калі-ж хлопцы адказалі, што ў іх вёсцы цяпер яго няма, камандант сказаў адно: — «глядзіце!» Хлопцы нашы паціскалі плечамі зьздзіўленьня і адразу даведаліся, што камандант не далюбівае беларускай работы, якую робіць Будслаўскі гурток з сваім дзейным сябрам — грам. Бабарыкам. Дык не таго глядзіць камандант. Глядзеў-бы лепш, каб ня было зладзейства... Сусед.